




ທະນາຄານການຄ້າຕ່າງປະເທດລາວ ມະຫາຊຸມ

ບົດສະຫຼຸບການເຄື່ອນໄຫວທຸລະກິດ ປະຈຳ 06 ເດືອນຕົ້ນປີ 2018



1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງ ພະນັກງານ ທຸລະກິດ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຸລະກິດ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານ ແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01 /ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429 /ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະ ສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າ ອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໂດຍສະເພາະແມ່ນບໍລິ ການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ມິຖຸນາ ແມ່ນ 1.038.617 ລ້ານກີບ (ນະວັນທີ 31 ທັນວາ 2017 : 1.038.617 ລ້ານກີບ)

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2018 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (4) ບໍລິສັດຮ່ວມທຶນ, (20) ສາຂາ ຫລັກ, (87) ໜ່ວຍບໍລິການ ແລະ (16) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸ ຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

3. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສຳຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ແທດ ເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ເຂັ້ມແຂງ ແລະ ສອດຄ່ອງຕາມຫລັກການ Basel II, ຍົກສູງປະສິດທິພາບການດຳເນີນທຸລະກິດ, ສ້າງ ແລະ ພັດທະນາລະບົບຂໍ້ມູນ ຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງດ້ານລະບົບລາຍ ງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊ່ຽວຊານສະເພາະດ້ານໃຫ້ເທົ່າທຽມກັບ ພາກພື້ນ ແລະ ສາກົນ.

➤ ເປົ້າໝາຍການດຳເນີນງານໃນປີ 2018

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ໄດ້ຄົ້ນຄ້ວາດັດແກ້ເພີ່ມເຕີມບາງດ້ານ ເພື່ອຮອງ ຮັບໃນການປັບປຸງບໍລິຫານພັດທະນາລະບົບການຄຸ້ມຄອງບໍລິຫານໃນປີ 2018 ໃຫ້ສອດຄ່ອງຍິ່ງຂຶ້ນ, ຈຶ່ງໄດ້ມີການເພີ່ມ ໂຄງການຍ່ອຍເຂົ້າມາຕື່ມບາງດ້ານ ໂດຍສະເພາະໂຄງການທີ່ເປັນວຽກງານບຸລິມະສິດພື້ນຖານຂອງໂຄງການໃຫຍ່ຂອງ Basel II ແລະ ບັນດາແຜນງານ ກໍ່ໄດ້ເພີ່ມຂຶ້ນເຊັ່ນກັນຄື: ປະກອບມີ 6 ແຜນງານຫລັກ (ຮັກສາເດີມ); 32 ໂຄງການໃຫຍ່ ແລະ 253 ແຜນວຽກ (ເພີ່ມຂຶ້ນ 62 ແຜນວຽກ). ການເພີ່ມຂຶ້ນຂອງ ແຜນງານ ແມ່ນນອນໃນແຜນງານບໍລິຫານ ທີ່ອາດ ເປັນພື້ນຖານຂອງ Basel II. ຊຶ່ງບັນດາໜ້າວຽກດັ່ງກ່າວ ໄດ້ກະຈາຍຢູ່ໃນບັນດາ ຄະນະກຳມະການ, ພະແນກ, ສູນ, ສາຂາ ແລະ ໜ່ວຍບໍລິຫານ.

• **ບັນດາໂຄງການຂອງແຕ່ລະແຜນງານມີຄື :**

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ CG: 3 ໂຄງການ (ຮັກສາເດີມ ຍ້ອນບໍ່ທັນໄດ້ຈັດຕັ້ງປະຕິບັດ ລໍຖ້າພື້ນຖານ Basel II ດຳເນີນໄປກ່ອນ).
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກເກນ ບາເຊວ II ລວມມີ 4 ໂຄງການ (ເພີ່ມຂຶ້ນ 2 ໂຄງການ).
- ສ້າງລະບົບຂໍ້ມູນເພື່ອການບໍລິຫານ : 6 ໂຄງການ (ເພີ່ມຂຶ້ນ 1 ໂຄງການ)
- ການພັດທະນາ ແລະ ຄຸ້ມຄອງລະບົບໄອທີ ມີ 5 ໂຄງການ (ຫລຸດລົງ 2 ໂຄງການ)
- ການບໍລິຫານ ແລະ ພັດທະນາ ບຸກຄະລາກອນ ລວມມີ 4 ໂຄງການ (ຫລຸດລົງ 1 ໂຄງການ)
- ພັດທະນາການບໍລິຫານການເງິນ, ການບໍລິການທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງຂຶ້ນ : ມີ 10 ໂຄງການ.

ນອກຈາກໂຄງການຫລັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມ ເຊັ່ນ: ໂຄງການສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈຳນວນ 7 ທ່ານ, ຄະນະອຳນວຍການ ຈຳນວນ 7 ທ່ານ, 11 ພະແນກ, 3 ສູນ, 20 ສາຂາ, 87 ໜ່ວຍບໍລິການ ແລະ 16 ຫ້ອງແລກປ່ຽນເງິນຕາທົ່ວປະເທດ.

4.2 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- | | |
|--|--------------|
| - ທ່ານ ປອ ບຸນເຫຼືອ ສິນໄຊວໍລະວົງ | ເປັນປະທານ |
| - ທ່ານ ຄຳສຸກ ສຸນດາລາ | ເປັນຮອງປະທານ |
| - ທ່ານ ພຸຊິງ ຈັນທະຈັກ | ເປັນສະມາຊິກ |
| - ທ່ານ ມາກ ໂຮເບີດ | ເປັນສະມາຊິກ |
| - ທ່ານ ພຸດທະຂັນ ຂັນຕີ | ເປັນສະມາຊິກ |
| - ທ່ານ ຮອງສາດສະດາຈານ ປອ ພູເພັດ ກ້ຽວພິລາວົງ | ເປັນສະມາຊິກ |
| - ທ່ານ ວຽງສຸກ ຈຸນທະວົງ | ເປັນສະມາຊິກ |

ໂຄງຮ່າງຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ



ທ່ານ ປອ ບຸນເຫຼືອ ສິນໄຊວໍລະ
ວົງ ປະທານສະພາບໍລິຫານ



ທ່ານ ຄຳສຸກ ສຸນດາລາ
ຮອງປະທານສະພາບໍລິຫານ



ທ່ານ ພູຂົງ ຈັນທະຈັກ
ສະມາຊິກ



ທ່ານ ມາກ ໂຣເບີດ
ສະມາຊິກ



ທ່ານ ພຸດທະຂັນ ຂັນຕິ
ສະມາຊິກ



ທ່ານ ຮສ ປອ ພູເພັດ
ກ້ຽວພິລາວົງ
ສະມາຊິກ



ທ່ານ ວຽງສຸກ ຈຸນທະວົງ
ສະມາຊິກ

4.3 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ ປະກອບມີ 7 ທ່ານ

- ທ່ານ ພູຊິງ ຈັນທະຈັກ ຜູ້ອຳນວຍການໃຫຍ່
- ທ່ານ ພັນຊະນະ ຄຸນນຸວົງ ຮອງຜູ້ອຳນວຍການ
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ຄຳຊຽນ ມິ່ງບຸບຜາ ຮອງຜູ້ອຳນວຍການ
- ທ່ານ ສຸພັກ ຖິ່ນໄຊພອນ ຮອງຜູ້ອຳນວຍການ
- ທ່ານ ບົວວັນ ສີມະລິວົງ ຮອງຜູ້ອຳນວຍການ

ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



5. ການຈັດຕັ້ງປະຕິບັດພາລະກິດ ປະຈຳ 06 ເດືອນຕົ້ນ ປີ 2018.

ໃນ 06 ເດືອນຕົ້ນ ປີ 2018 ທີ່ຜ່ານມານີ້ ທຸກຄົນ ສາມາດປະຕິບັດວຽກງານໄດ້ຫຼາຍດ້ານ ເຊັ່ນ: ສໍາເລັດການຈັດກອງປະຊຸມສະພາບໍລິຫານສະໄໝສາມັນ 2 ຄັ້ງ, ສໍາເລັດການຈັດກອງປະຊຸມທົບທວນປະຈຳປີ 2017 ແລະ ຮັບຮອງແຜນການ 2018 ແລະ ຈັດກອງປະຊຸມທົບທວນປະຈຳໄຕມາດ 1/2018, ຈັດກອງປະຊຸມສາມັນຜູ້ຖືຮຸ້ນຂອງ ທຸກຄົນ ປະຈຳປີ 2017 ເພື່ອຮັບຮອງບັນຫາສໍາຄັນຕ່າງໆເຊັ່ນ: ຮັບຮອງຕົວເລກຜົນການດໍາເນີນທຸລະກິດປະຈຳປີ 2017, ການຈ່າຍເງິນປັນຜົນປີ 2017 ຈໍານວນ 712 ກີບ/ຮຸ້ນ, ຮັບຮອງແຜນການປີ 2018, ສະພາບໍລິຫານຊຸດໃໝ່ ແລະ ອື່ນໆຈໍານວນໜຶ່ງ. ພ້ອມກັນນັ້ນ, ທຸກຄົນ ໄດ້ເປີດເຜີຍຜົນການດໍາເນີນທຸລະກິດປະຈຳປີ 2017 ແລະ ປະຈຳໄຕມາດ 01/2018 ຜ່ານລະບົບເປີດເຜີຍຂອງຕະຫຼາດຫຼັກຊັບລາວ. ທຸກຄົນ ໄດ້ໂຮມພະແນກຄຸ້ມຄອງສາຂາ ເຂົ້າກັບ ພະແນກກວດກາພາຍໃນ ແລະ ສ້າງຕັ້ງພະແນກການຕະຫຼາດຂຶ້ນໃໝ່ຊຶ່ງແຍກອອກຈາກ ພະແນກຄຸ້ມຄວາ ແລະ ພັດທະນາ.

ນອກຈາກນັ້ນ, ທຸກຄົນ ໄດ້ຂະຫຍາຍຕາໜ່າງບໍລິການ 3 ຈຸດໃນນະຄອນຫຼວງວຽງຈັນເພື່ອອໍານວຍຄວາມສະດວກໃຫ້ສັງຄົມມາໃຊ້ບໍລິການຫຼາຍຂຶ້ນເຊັ່ນ: ເປີດບໍລິການສາຂາໄຊເສດຖາ, ໜ່ວຍບໍລິການສະພານທອງ ແລະ ໜ່ວຍບໍລິການໜອງໄຮ. ໄດ້ພັດທະນາສ້າງຜະລິດຕະພັນໃໝ່ໆອອກມາຮັບໃຊ້ສັງຄົມເຊັ່ນວ່າ: One pay ການຊໍາລະສິນຄ້າຜ່ານ QR Code, One Heart ໂຄງການຊ່ວຍເຫຼືອສັງຄົມ, ຜະລິດຕະພັນເງິນຝາກມີກຳນົດ 9, 15, 18, 21, 30, 42 ເດືອນ ແລະ 54 ເດືອນ, ພັດທະນາລະບົບການຊໍາລະສະສາງລະຫວ່າງປະເທດດ້ວຍ QR Code (Cross Border QR Payment) ລະຫວ່າງ ທຸກຄົນ ແລະ ທະນາຄານທະນາຊາດໄທ, ໄດ້ຖອດຖອນບົດຮຽນການຮ່ວມມືກັບສະຫະກອນສິນເຊື້ອຊົນນະບົດແຂວງຢຸນນານປະເທດຈີນໃນການພັດທະນາລະບົບຊໍາລະສະສາງ ຜ່ານ WeChat Pay ແລະ ວຽກງານອື່ນໆ.

ພ້ອມກັນນັ້ນ, ທຸກຄົນ ໄດ້ດໍາເນີນໂຄງການອະນຸມັດສິນເຊື້ອແບບໃໝ່, ໂຄງການ Credit Rating ສິນເຊື້ອປັດຈຸບັນແມ່ນກຳລັງທົບທວນຄືນບັນດາເງື່ອນໄຂການຈັດອັນດັບ ທີ່ທາງບໍລິສັດທີ່ປຶກສາກຳນົດກ່ຽວກັບບັນດາເງື່ອນໄຂຕ່າງໆ ແລະ ຄັດເລືອກບໍລິສັດທີ່ປຶກສາ. ດໍາເນີນແຜນການຂາຍຮຸ້ນ ທຸກຄົນ ທີ່ຖືໂດຍ ກະຊວງການເງິນຖືຄອງອອກຈໍານວນ 19%, ປະເມີນຊ່ອງວ່າງ (GAP) ຂອງໂຄງການ CG ແລະ ໂຄງການ Credit Rating ທຸກຄົນ ປະຈຸບັນແມ່ນໄດ້ດໍາເນີນການຄັດເລືອກບໍລິສັດທີ່ປຶກສາມານຳສະເໜີ.

6. ການເຄື່ອນໄຫວຂອງສະພາບໍລິຫານ, ຄະນະອໍານວຍການ ແລະ ຄະນະກຳມະການອື່ນໆ

➤ ສະພາບໍລິຫານ

ໃນ 06 ເດືອນຕົ້ນ ປີ 2018 ສະພາບໍລິຫານ ທຸກຄົນ ໄດ້ເປີດກອງປະຊຸມ 2 ຄັ້ງ ເພື່ອຄຸ້ມຄວາ ແລະ ຮັບຮອງບັນຫາສໍາຄັນຕ່າງໆເຊັ່ນ:

- ຮັບຮອງຜົນການກວດສອບເອກະສານລາຍງານການເງິນ ປີ 2017 ມາດຖານສາກົນ (ສະເພາະກິດຈະການ ແລະ ສັງລວມກິດຈະການ), ພ້ອມກັບຮັບຮອງສັດສ່ວນການແບ່ງປັນກຳໄລຫຼັງອາກອນປະຈຳປີ 2017 ແລະ ເງິນປັນຜົນໃຫ້ແກ່ຜູ້ຖືຮຸ້ນ ຈໍານວນ 712 ກີບ/ຮຸ້ນ, ຮັບຮອງແຜນການປະຈຳປີ 2018 ຂອງ ທຸກຄົນ ແລະ ຮັບຮອງສະພາບໍລິຫານ ທຸກຄົນ ຊຸດໃໝ່.
- ຮັບຮອງເອົາ: ໂຄງສ້າງການບໍລິຫານຄວາມສ່ຽງ ທຸກຄົນ, ນະໂຍບາຍການບໍລິຫານຄວາມສ່ຽງດ້ານການດໍາເນີນງານ, ນະໂຍບາຍການບໍລິຫານຄວາມສ່ຽງດ້ານຊື່ສຽງ ແລະ ນະໂຍບາຍ AML/CFT ສະບັບປັບປຸງ.

- ຮັບຮອງປັບປຸງໂຄງສ້າງພະແນກຄຸ້ມຄອງສິນເຊື້ອແບບໃໝ່ໂດຍນຳໃຊ້ລະບົບ Loan Origination System ແລະ ລະບົບຈັດອັນດັບສິນເຊື້ອ Credit Rating ເພື່ອໃຫ້ສອດຄ່ອງກັບການປະຕິບັດຫຼັກການ Basel II.
- ຕິດຕາມການຄົ້ນຄວ້າການຂາຍຮຸ້ນ ທຄຕລ ທີ່ລັດຖະບານຈະຂາຍອອກ 19%.

➤ **ຄະນະກຳມະການຄຸ້ມຄອງບໍລິຫານ**

- ຄົ້ນຄວ້າລາຍລະອຽດແຜນການທົ່ວລະບົບ, ສາຂາ ຊຶ່ງລວມມີແຜນທຸລະກິດ, ແຜນການຂາຍຜະລິດຕະພັນ ແລະ ໄດ້ເຜີຍແຜ່ແຜນການປະຈຳປີ 2018. ພ້ອມທັງຕິດຕາມຜົນການດຳເນີນທຸລະກິດຂອງ ທຄຕລ ແຕ່ລະເດືອນ ວິເຄາະຜົນການດຳເນີນງານແຕ່ລະດ້ານ ພ້ອມທັງໄດ້ໃຫ້ທິດຊີ້ນຳໃນການດຳເນີນງານຂອງ ທຄຕລ ແຕ່ລະໄລຍະ ແລະ ຜົນການດຳເນີນງານຂອງ ທຄຕລ ໃຫ້ບັນລຸແຜນການທີ່ໄດ້ວາງໄວ້.
- ໄດ້ຕິດຕາມບັນຫາສະພາບຄ່ອງ ແລະ ການບໍລິຫານທຶນຂອງ ທຄຕລ ແຕ່ລະໄລຍະ.
- ຕິດຕາມການຄົ້ນຄວ້າການຂາຍຮຸ້ນ ທຄຕລ ທີ່ລັດຖະບານຈະຂາຍອອກ 19%, ໂດຍໄດ້ປະສານງານຂໍທິດຊີ້ນຳຈາກ ທຫລ ແລະ ກະຊວງການເງິນ.
- ຕິດຕາມຊີ້ນຳພະແນກຄຸ້ມຄອງສິນເຊື້ອເອົາໃຈໃສ່ຕິດຕາມລູກຄ້າລາຍໃຫຍ່, ຄຸ້ມຄອງ ແລະ ຫາວິທີແກ້ໄຂ NPL ໃຫ້ຢູ່ໃນລະດັບທີ່ເໝາະສົມ, ເອົາໃຈໃສ່ຂະຫຍາຍເງິນກູ້ໃຫ້ປະຕິບັດໄປຕາມແຜນການ ແລະ ໄດ້ປະກາດນຳໃຊ້ລະບຽບ SME ຂອງ ທຄຕລ.
- ຕິດຕາມການພັດທະນາສິນເຊື້ອຕາມໂຄງການບາເຊວ 2 ແລະ ພັດທະນາໂປແກມສິນເຊື້ອແບບໃໝ່ໃຫ້ເໝາະສົມ.
- ຕິດຕາມວຽກງານຈັດຕັ້ງ ພະນັກງານເຊັ່ນ: ຊຸກຍູ້ການການສ້າງຫຼັກສູດພັດທະນາບຸກຄະລາກອນ, ການຄົ້ນຄວ້າສ້າງ KPI ສຳຫຼັບພະນັກງານ, ປັບປຸງລະບຽບຍ້ອງຍໍ ແລະ ລະບຽບສະຫວັດດີການ ແລະ ຄົ້ນຄວ້າ ປັບປຸງຄະນະກຳມະການຕ່າງໆຂອງ ທຄຕລ ຄືນໃໝ່ໃຫ້ເໝາະສົມ.

➤ **ຄະນະກຳມະການບໍລິຫານຄວາມສ່ຽງ**

- ໄດ້ຄຸ້ມຄອງປະເມີນຂອບເຂດຄວາມສ່ຽງດ້ານສິນເຊື້ອໃນແຕ່ລະແຫຼ່ງເສດຖະກິດ, ຄວາມສ່ຽງດ້ານສະພາບຄ່ອງທຽບໃສ່ບັນດາລະບຽບການທີ່ກຳນົດ, ຄວາມສ່ຽງດ້ານການດຳເນີນງານປະຈຳເດືອນ ແລະ ສັງລວມປັດໄຈຄວາມສ່ຽງຫຼັກຂອງ ທຄຕລ ຢ່າງໃກ້ຊິດເປັນປະຈຳ.
- ຈັດຕັ້ງປະຕິບັດຕາມຫຼັກການ Basel II ຂອງ ທຄຕລ ທີ່ປະກອບດ້ວຍຫຼາຍໂຄງການຕິດພັນ ແລະ ດຳເນີນຕາມ Roadmap ການຈັດຕັ້ງປະຕິບັດຕາມຫຼັກການ Basel II ດັ່ງກ່າວ ແລະ ລາຍງານຄວາມຄືບໜ້າການຈັດຕັ້ງປະຕິບັດເປັນແຕ່ລະໄລຍະ.
- ນອກຈາກນັ້ນ, ເພື່ອປະຕິບັດໃຫ້ສອດຄ່ອງຕາມໂຄງສ້າງການບໍລິຫານຄວາມສ່ຽງ ທຄຕລ, ຈຶ່ງຈະສ້າງຄວາມເຂົ້າໃຈລະອຽດນັບແຕ່ຜູ້ບໍລິຫານລະດັບສູງລົງຮອດພະນັກງານ, ເພື່ອຮັບປະກັນປະສິດທິຜົນໃນການຈັດຕັ້ງປະຕິບັດການບໍລິຫານຄວາມສ່ຽງ.

➤ **ຄະນະກຳມະການກວດສອບບັນຊີພາຍໃນ**

- ຕິດຕາມການແຈ້ງຊັບສິນ ແລະ ລາຍຮັບຮອບວຽນທີ 2 ປະຈຳປີ 2017 ຂອງພະນັກງານ ທຄຕລ ທົ່ວລະບົບ.
- ການຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ ຂອງບັນດາພະແນກ/ສູນ ເຫັນວ່າສ່ວນຫລາຍແມ່ນສາມາດແກ້ໄຂໄດ້, ຍັງເຫຼືອບາງບັນຫາຄົງຄ້າງທີ່ຕ້ອງໄດ້ສືບຕໍ່ແກ້ໄຂ.
- ສຳເລັດການອອກບົດລາຍງານຖານະການເງິນພາຍໃຕ້ມາດຕະຖານສາກົນ (IFRS) ສະເພາະກິດຈະການ ແລະ ສັງລວມກິດຈະການ ປະຈຳປີ 2017 ແລະ ສຳເລັດການເປີດເຜີຍບົດລາຍງານດັ່ງກ່າວອອກສູ່ມວນຊົນ ຜ່ານເວັບໄຊຂອງຕະຫຼາດ

ຫຼັກຊັບລາວ ແລະ ປະສານງານກັບບໍລິສັດກວດສອບພາຍນອກ ເພື່ອດຳເນີນການທົບທວນເອກະສານລາຍງານການເງິນ
ທຸກຄລ ປະຈຳ 06 ເດືອນຕົ້ນປີ 2018.

- ສືບຕໍ່ຕິດຕາມການແກ້ໄຂຂໍ້ພົບເຫັນຂອງອົງການກວດສອບແຫ່ງລັດ ເຫັນວ່າສ່ວນຫຼາຍແມ່ນສາມາດແກ້ໄຂສຳເລັດ
ແລ້ວ ຂອງ ປີ 2016 ແລະ ສະໜອງຂໍ້ມູນເອກະສານຕ່າງໆໃຫ້ກວດສອບແຫ່ງລັດ ທີ່ລົງກວດສອບຖານະການເງິນ
ທຸກຄລ ປະຈຳປີ 2017.
- ປະສານກັບກົມຄຸ້ມຄອງທະນາຄານທຸລະກິດ ທະນາຄານແຫ່ງ ສປປ ລາວ ເພື່ອສືບຕໍ່ຕິດຕາມການແກ້ໄຂຂໍ້ພົບເຫັນຂອງ
ຄະນະກວດສອບດັ່ງກ່າວ.
- ສຳເລັດການຄັດເລືອກບໍລິສັດກວດສອບພາຍນອກ ເພື່ອກວດສອບຖານະການເງິນຂອງ ທຸກຄລ ປະຈຳປີ 2019.

7. ຜົນການດຳເນີນທຸລະກິດຂອງ ທຸກຄລ ປະຈຳ 06 ເດືອນຕົ້ນ ປີ 2018

ໃນ 06 ເດືອນຕົ້ນ ປີ 2018 ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນ
ທຸລະກິດໄດ້ ດັ່ງນີ້:

- ຍອດຊັບສິນ: ປະຕິບັດໄດ້ 36.301.857 ລ້ານກີບ, ເທົ່າກັບ 92,78% ຂອງແຜນການປີ.
- ຍອດເງິນຝາກ: ປະຕິບັດໄດ້ 31.540.252 ລ້ານກີບ, ເທົ່າກັບ 95,58% ຂອງແຜນການປີ.
- ຍອດສິນເຊື້ອທັງໝົດ: ປະຕິບັດໄດ້ 21.720.576 ລ້ານກີບ, ເທົ່າກັບ 88,66% ຂອງແຜນການປີ.
- ກຳໄລ/ຂາດທຶນ: ທຸກຄລ ມີກຳໄລກ່ອນອາກອນ 279.902 ລ້ານກີບ, ເທົ່າກັບ 69,98% ຂອງແຜນການປີ.

ຜູ້ອຳນວຍການໃຫຍ່

ທະນາຄານການຄ້າຕ່າງປະເທດລາວ ມະຫາຊົນ



ພູຊິງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດ 06 ເດືອນຕົ້ນປີ 2018

ແມ່ນອີງຕາມເອກະສານລາຍງານການເງິນ ລວມກິດຈະການມາດຖານສາກົນ ຜ່ານການທົບທວນຈາກຜູ້ກວດສອບພາຍນອກ.